

# एयर एम्बुलेंस : गंभीर मरीजों के लिए नई उम्मीद

दूरी, संसाधनों और आर्थिक अभाव को दूर कर सुनिश्चित कर रही है जीवनरक्षक उपचार

140 मरीज अब तक हो चुके हैं लाभान्वित

भोपाल, 17 मई. मुख्यमंत्री डॉ. मोहन यादव के नेतृत्व में राज्य सरकार प्रदेश के प्रत्येक नागरिक तक सुलभ, त्वरित और गुणवत्तापूर्ण स्वास्थ्य सेवाएं पहुंचाने के लिए निरंतर प्रतिबद्धता के साथ कार्य कर रही है। आधुनिक स्वास्थ्य सुविधाओं



के विस्तार, आपातकालीन चिकित्सा सेवाओं के सुदृढ़ीकरण तथा दूरस्थ क्षेत्रों तक बेहतर उपचार की पहुंच सुनिश्चित करने की दिशा में राज्य सरकार द्वारा कई नवाचार किए जा रहे हैं। इसी

क्रम में मई 2024 से प्रदेश में ‘पीएम श्री एयर एम्बुलेंस सेवा’ प्रारंभ की गई, जो आज गंभीर रूप से बीमार, दुर्घटना प्रभावित एवं आपदा पीड़ित मरीजों के लिए जीवनरक्षक पहल के रूप में स्थापित हो रही है।

सरकार द्वारा प्रारंभ की गई यह महत्वाकांक्षी सेवा उन परिस्थितियों में अत्यंत उपयोगी सिद्ध हो रही है, जब मरीज को ‘गोल्डन ऑवर’ के भीतर उच्च स्तरीय चिकित्सा संस्थान तक पहुंचाना आवश्यक होता है। सेवा के अंतर्गत एक

हेलीकॉप्टर एम्बुलेंस तथा एक फिक्स्ड-विंग कन्वर्टेड फ्लाईंग एम्बुलेंस को प्रशिक्षित चिकित्सकीय और पैरामेडिकल टीम के साथ संचालित किया जा रहा है। यह व्यवस्था राज्य एवं राष्ट्रीय स्तर पर निर्धारित मानकों और आपातकालीन चिकित्सा प्रोटोकॉल के अनुरूप कार्य कर रही है। एयर एम्बुलेंस के माध्यम से कम समय में उन्नत चिकित्सा सुविधा उपलब्ध कराई जा रही है। इससे मरीजों की जान बचाने की संभावनाएं उल्लेखनीय रूप से

**संवेदनशील और सशक्त स्वास्थ्य व्यवस्था**  
पीएम श्री एयर एम्बुलेंस सेवा न केवल आपातकालीन चिकित्सा परिवहन को नई दिशा दे रही है, बल्कि यह भी सुनिश्चित कर रही है कि दूरी, संसाधनों की कमी या आर्थिक स्थिति किसी नागरिक के जीवनरक्षक उपचार में बाधा न बनें। सिंगरौली निवासी 32 वर्षीय श्रीमती संध्या दुबे के मामले में भी पीएम श्री एयर एम्बुलेंस सेवा ने जीवनदायिनी भूमिका निभाई। गंभीर स्वास्थ्य जटिलताओं एवं सेटीसीमिया की स्थिति उत्पन्न होने पर जिला प्रशासन ने त्वरित संवेदनशीलता दिखाते हुए उन्हें एयरलिफ्ट कर एम्स भोपाल भेजा। ये उदाहरण स्पष्ट करते हैं कि मध्यप्रदेश सरकार स्वास्थ्य सेवाओं को केवल शहरी क्षेत्रों तक सीमित नहीं रखना चाहती, बल्कि अंतिम व्यक्ति तक आधुनिक एवं त्वरित चिकित्सा सुविधा पहुंचाने के लिए संकल्पित है।

बढ़ी हैं। प्रदेश सरकार द्वारा यह सुनिश्चित किया गया है कि

आर्थिक अभाव किसी भी मरीज के उपचार में बाधा नहीं बने।

## दिल्ली ने 5 विकेट से जीता मैच, राहुल-अभिषेक ने लगाए अर्धशतक, राजस्थान की हार की हैट्रिक

नई दिल्ली। आईपीएल 2026 का 62वां मैच दिल्ली और राजस्थान के बीच खेला गया। इस रोमांचक मुकाबले में दिल्ली ने अपने घरेलू मैदान पर राजस्थान को 5 विकेट से हरा दिया और अपनी प्लेऑफ की उम्मीदों को जिंदा रखा। वहीं ये राजस्थान की लगातार तीसरी हार रही।

दिल्ली ने अपने घरेलू मैदान पर राजस्थान को केएल राहुल और अभिषेक पोरेल की अर्धशतकीय पारी, साथ ही मिचेल स्टार्क के फोर

विकेट हॉल की मदद से 5 विकेट से हरा दिया। दिल्ली के लिए जीत का छक्का आशुतोष शर्मा ने लगाया और ये राजस्थान की लगातार तीसरी हार रही। इस हार के बाद राजस्थान के प्लेऑफ में पहुंचने का इंतजार लंबा हो गया तो वहीं दिल्ली की उम्मीद अभी कायम है।

आईपीएल 2026 के 62वें मैच में दिल्ली केपिटल्स और राजस्थान रॉयल्स के बीच अरुण जेटली स्टेडियम, दिल्ली में मैच खेला गया। इस मुकाबले में दिल्ली ने

टॉस जीता और पहले गेंदबाजी का फैसला किया। राजस्थान ने पहले बैटिंग करते हुए 20 ओवर में 8 विकेट पर 193 रन बनाए और दिल्ली को जीत के लिए 194 रन का लक्ष्य दिया। इसके जवाब में दिल्ली ने 19.2 ओवर में 5 विकेट पर 197 रन बनाकर मैच जीत लिया। मिचेल स्टार्क को उनकी शानदार बॉलिंग के लिए प्लेयर ऑफ द मैच चुना गया।

राजस्थान के ओपनर वैभव ने दिल्ली के खिलाफ 46 रन की पारी

खेली जबकि यशस्वी जायसवाल ने 12 रन की पारी खेली। कसान रियान पराग ने 23 गेंदों पर अर्धशतक लगाया और 51 रन बनाकर आउट हुए। रवि सिंह 4 रन बनाकर आउट हुए जबकि डोनोंवन फरेरा अपना खाता भी नहीं खोल पाए। शुभम दुबे ने टीम के लिए सिर्फ 5 रन की पारी खेली जबकि दासुन शनाका ने 10 रन बनाए। ध्रुव जुरेल ने 36 गेंदों पर अर्धशतक लगाया और वो 53 रन बनाकर आउट हो गए। मिचेल स्टार्क ने

सबसे ज्यादा 4 विकेट लिए जबकि लुंगी एनगिडी और माधव लिवारी को 2-2 सफलता मिली। दिल्ली के ओपनर अभिषेक पोरेल ने 29 गेंदों पर अर्धशतक लगाया और 51 रन बनाकर आउट हुए। केएल राहुल ने 34 गेंदों पर राजस्थान के खिलाफ अर्धशतक लगाया और 56 रन की पारी खेलकर आउट हुए। साहिल परख 9 रन बनाकर आउट हो गए तो वहीं ट्रिस्टन स्टुब्स 4 रन के स्कोर पर अपना विकेट गंवा बैठे।

युवक ने नौकरी न मिलने पर फांसी लगाकर दी जान

दतिया. लाच थाना अंतर्गत ग्राम चकबैना में 30 वर्षीय युवक ने घर में फांसी लगाकर आत्महत्या कर ली. युवक एमबीए तक पढ़ा हुआ था. लेकिन नौकरी नहीं मिलने और शराब की लत के कारण लंबे समय से तनाव में बताया जा रहा है. घटना के समय परिवार के सदस्य गांव में वट पूजन कार्यक्रम में गए हुए थे.रोहित जाटव पिता देवीलाल जाटव ने अपने घर में ऊपर वाले कमरे में साड़ी का फंदा बनाकर पंखे से लटककर आत्महत्या कर ली.



## जनता का भरोसा बनाए रखना हमारी जिम्मेदारी : शुक्ल

रीवा, 17 मई. भारतीय जनता पार्टी रीवा जिले का दो दिवसीय पंडित दीनदयाल उपाध्याय प्रशिक्षण महाभियान शनिवार को समदंडिया गोल्ड में शुरू हुआ. कार्यक्रम में प्रदेश और जिला पदाधिकारी, विधायक, जिला पंचायत अध्यक्ष, मंडल अध्यक्ष और महामंत्री समेत बड़ी संख्या में पार्टी कार्यकर्ता शामिल हुए.

कार्यक्रम का शुभारंभ उपमुख्यमंत्री राजेन्द्र शुक्ल, सांसद जनादन मिश्र और भाजपा जिला अध्यक्ष वीरेंद्र गुप्ता ने सरकारी योजनाओं से जुड़ी प्रदर्शनी का उद्घाटन कर किया.

उद्घाटन सत्र को संबोधित करते हुए उपमुख्यमंत्री राजेंद्र शुक्ल ने कहा कि भाजपा सरकार ने मध्य प्रदेश को बीमारू राज्य की छवि से बाहर निकालकर विकसित राज्यों की श्रेणी में खड़ा किया है. उन्होंने कहा कि एक समय प्रदेश में बिजली, सड़क और बुनियादी सुविधाओं का अभाव था. गांव अंधरे में डूबे रहते थे और युवाओं का भविष्य संकट में था, लेकिन भाजपा सरकार बनने के बाद प्रदेश में चौमुखी विकास हुआ. उन्होंने कहा कि विकास कार्यों के लिए सरकार को कभी धन की कमी नहीं आने दी गई और कई ऐसे कार्य किए गए जिन्हें लोग असंभव मानते थे.

### दुष्कर्म करने वाले आरोपी को 20 वर्ष का कारावास

धार, जिले में ढाई वर्षीय बालिका के साथ दुष्कर्म करने वाले आरोपी को विशेष अपर सत्र न्यायालय सरदारपुर ने 20 वर्ष के सश्रम कारावास की सजा सुनाई है. अभियोजन अधिकारी पीएल मेड़ा के अनुसार न्यायालय ने आरोपी राजेश वसुनिया (30) निवासी ग्राम बोरदी को मामले में दोषी पाते हुए यह सजा सुनाई. घटना 15 अप्रैल 2024 की बताई गई है. प्रकरण के अनुसार पीड़िता की मां ने राजगढ़ थाने में शिकायत दर्ज कराई थी कि उनकी ढाई वर्षीय पुत्री अचानक लापता हो गई है. परिजनों ने पुलिस को बताया था कि आरोपी बच्ची को 'कुरकुरे' दिलाते का लालच देकर अपने साथ ले गया था. पुलिस ने क्षेत्र में तलाश अभियान शुरू किया.

## प्याज से भरा ट्रक पलटने से 3 मौत, 2 गंभीर घायल

90 डिग्री के अंधे मोड़ पर हुआ हादसा

05 मजदूर प्याज की बोरियों के नीचे दबे

देवास, 17 मई. पीपलरांवा थाना क्षेत्र के चौबाराधीरा रोड पर ग्राम बैराखेड़ी के पास 90 डिग्री के खतरनाक अंधे मोड़ पर रात 12 बजे एक भीषण सड़क हादसा हो गया. बैराखेड़ी फाटे से आ रही आयशर गाड़ी क्रमांक एमपी 09 जीसी 3681 अनियंत्रित होकर ग्राम बैराखेड़ी के मोड़ पर पलट गई. उसमें सवार 5 मजदूर प्याज की भारी बोरियों के नीचे दब गए. हादसे के बाद मौके पर चीख-



पुकार मच गई और पूरे क्षेत्र में अफरा-तफरी का माहौल बन गया. प्रत्यक्षदर्शियों के अनुसार वाहन तेज रफ्तार में था. चौबाराधीरा रोड पर बैराखेड़ी के पास बने 90 डिग्री के अंधे मोड़ पर चालक वाहन से नियंत्रण खो बैठा, जिससे गाड़ी सड़क किनारे पलट गई. हादसे के तुरंत बाद चालक गाड़ी से कूदकर

मौके से फरार हो गया. जबकि मजदूर बोरियों के नीचे दबे तड़पते रहे.घटना की सूचना मिलते ही डाबल 112 मौके पर पहुंची. इसके साथ ही ग्राम बैराखेड़ी के ग्रामीण बड़ी संख्या में घटनास्थल पर पहुंचे और बिना देर किए राहत व बचाव कार्य शुरू कर दिया. ग्रामीणों ने अपनी जान की परवाह किए बिना

## संजीवनी क्लीनिक : फर्जी डॉक्टरों का भंडाफोड़

2 गिरफ्तार, 1 अभिरक्षा में

नवभारत न्यूज  
दमोह, 17 मई. राष्ट्रीय स्वास्थ्य मिशन के तहत सुभाष कॉलोनी दमोह में संचालित संजीवनी क्लीनिक में फर्जी एमबीबीएस डिग्री और रजिस्ट्रेशन के आधार पर नौकरी कर रहे दो फर्जी डॉक्टरों को दमोह पुलिस ने गिरफ्तार किया है और एक अन्य आरोपी को जबलपुर से अभिरक्षा में लिया गया है.

पुलिस अधीक्षक आनंद कलादगी (आईपीएस) 16 मई को सीएमएचओ कार्यालय से जांच प्रतिवेदन प्राप्त हुआ.जांच में सामने आया कि डॉ. कुमार सचिन यादव निवासी ग्वालियर व डॉ. राजपाल गौर निवासी सोहोर ने चयन प्रक्रिया में फर्जी व कूटरचित एमबीबीएस डिग्री, मेडिकल काउंसिल रजिस्ट्रेशन प्रमाण पत्र व अन्य दस्तावेज लगाए थे.इन फर्जी दस्तावेजों के आधार पर दोनों करीब एक वर्ष से संजीवनी क्लीनिक में नियुक्त थे. आरोपियों ने शासकीय संस्था को धोखा देकर अवैध लाभ प्राप्त किया और आम

## जज की कार रोककर धमकी बदमाशों ने चाकू से किया हमला

► बदमाशों ने कहा- तू जज होगा अपने घर का  
► ड्यूटी जाएगा तो निपटा देंगे आरोपियों की तलाश शुरू

इंदौर, 17 मई. सांवेर थाना क्षेत्र में एक न्यायिक अधिकारी के साथ सर्राह अभद्रता और जान से मारने की धमकी देने का मामला सामने आया है. ड्यूटी पर जा रहे न्यायाधीश की कार रोककर दो बदमाशों ने न केवल गाली-गलौज की, बल्कि चाकू निकालकर हमला करने की कोशिश भी की. घटना के बाद पुलिस महकमे में हड़कंप मच गया है.

पुलिस के अनुसार फरियादी न्यायाधीश डॉ. रविकांत सोलंकी (47) सांवेर स्थित अपने निवास से कार से गुजर रहे थे. तभी कुडाना रोड पर बाइक सवार दो युवकों ने उनकी कार के आगे मोटरसाइकिल अड़ाकर रास्ता रोक लिया. दोनों आरोपी अचानक

गाली-गलौज करने लगे और कार का कांच नीचे करने के लिए दबाव बनाने लगे.

जब सुरक्षा कारणों से जज ने कार का शीशा नीचे नहीं किया तो एक आरोपी ने कमर से चाकू निकालकर कार के कांच पर हमला कर दिया. आरोपियों ने धमकी देते हुए कहा कि 'तेरी गर्मी उतार देंगे' और 'ड्यूटी जाते समय रास्ते में निपटा देंगे.' बदमाशों ने न्यायपालिका को चुनौती देते हुए कहा कि 'तू जज होगा तो अपने घर का होगा.' वारदात के बाद दोनों आरोपी मौके से फरार हो गए. मामले की गंभीरता को देखते हुए सांवेर पुलिस ने तत्काल कार्रवाई करते हुए आरोपी विजय सुसनेरिया निवासी हाउसिंग बोर्ड कॉलोनी और संदीप प्रजापत निवासी सांवेर के खिलाफ प्रकरण दर्ज कर लिया है. पुलिस आरोपियों की तलाश में लगातार दबिश दे रही है. वहीं न्यायिक अधिकारी पर हुए इस हमले को लेकर क्षेत्र में चिंता का माहौल है.

### ब्राउन शुगर तस्करी में फरार आरोपी गिरफ्तार

इंदौर. शहर में अवैध मादक पदार्थ और हथियार तस्करी के खिलाफ चलाए जा रहे अभियान के तहत क्राइम ब्रांच को बड़ी सफलता मिली है. पुलिस ने ब्राउन शुगर मामले में फरार चल रहे एक आरोपी को गिरफ्तार कर उसके पास से दो अवैध पिस्टल बरामद की है. आरोपी दूसरे राज्यों से हथियार लाकर इंदौर में सल्लाई करता था. डीसीपी राजेश त्रिपाठी ने बताया कि कुछ समय पहले पुलिस ने सौरभ, गौरव और साहिल नाम के तीन आरोपियों को गिरफ्तार किया था.

प्याज की भारी बोरियों को हटाकर मजदूरों को बाहर निकालने का प्रयास किया. ग्रामीण देर रात तक पुलिस के साथ मिलकर रेस्क्यू कार्य में जुटे रहे. सूचना मिलने पर पीपलरांवा थाना प्रभारी सुबोध गौतम व बालोन चौकी प्रभारी कपिल नरवरे पुलिस टीम के साथ मौके पर पहुंचे. पुलिस ने ग्रामीणों और जेसीबी मशीन की मदद से लगातार रेस्क्यू अभियान चलाया गया. भारी मशक्कत के बाद दबे मजदूरों को बाहर निकाला गया. जहां उपचार के दौरान ओमप्रकाश पिता किशन मालवीय 23, विजेन के पिता प्रहलाद परमार 26 व आकाश पिता भेरूलाल बगानिया 24 सभी निवासी बालोन की मौत हो गई.

वहीं लाईसंस पिता बालकृष्ण 31 व अरुण पिता मानसिंह गंभीर रूप से घायल हो गए हैं. जिनका उपचार हाईवे स्थित निजी अस्पताल में किया जा रहा है. बता दें कि, आकाश का 2025 में ही विवाह हुआ था व उसका 3 माह का एक लड़का है. ओमप्रकाश की एक माह पूर्व ही विवाह हुआ है. रविवार सुबह घटना की सूचना विधायक डॉ राजेश सोनकर को लगी तो उन्होंने तत्काल पुलिस विभाग व स्वास्थ्य विभाग को शवों का समय पर पोस्टमार्टम करने के निर्देश जारी किए. तीनों शवों का पीएम डॉक्टर रामराज द्वारा किया गया. जबकि डॉ अनिल राव सोनकच्छ में होंगे के बावजूद पीएम करने के लिए नहीं आए। जिसके कारण पीएम में देरी हुई. रामराज द्वारा देवास से दो शव वाहनों की व्यवस्था कर शवों को उनके गृहग्राम रवाना किया.



**एक अभिरक्षा में आरोपी**  
पुलिस अधीक्षक आनंद कलादगी (आईपीएस) ने बताया कि डॉ. अजय मोर्य पिता मनीराम मोर्य, निवासी मुरैना, हाल चैरीताल जबलपुर आरोपी को जबलपुर संजीवनी अस्पताल में कार्यरत था.पूछताछ में पैसा लेकर फर्जी एमबीबीएस डिग्री, डॉक्टर रजिस्ट्रेशन और दस्तावेज उपलब्ध कराने वाले कई लोगों के नाम सामने आए हैं. पुलिस की टीम उनकी तलाश में जुटी है.फर्जी डिग्री के आधार पर राज्य स्तरीय संस्था के माध्यम से नियुक्ति कराना गंभीर विषय है. इसमें भोपाल स्तर की संस्थाओं की भूमिका भी सीढ़िय मानी जा रही है.

जनता के स्वास्थ्य व जीवन से गंभीर खिलवाड़ किया.मामले की गंभीरता को देखते हुए पुलिस अधीक्षक आनंद कलादगी के निर्देशन, अति. पुलिस अधीक्षक सुजीत सिंह भदौरिया व नगर पुलिस अधीक्षक एच.आर. पाण्डेय के मार्गदर्शन में थाना प्रभारी कोतवाली निरीक्षक मनीष कुमार ने त्वरित कार्रवाई की.आरोपियों पर अप.क्र.

479/26 धारा 318(3), 338, 336(3), 340(2) बीएनएस और अप.क्र. 480/26 धारा 318(3), 338, 336(3), 340(2) बीएनएस पर मामला दर्ज हुआ है. इस कार्रवाई में थाना प्रभारी निरीक्षक मनीष कुमार, उ.नि. नीतेश जैन, स.उ.नि. रमाशंकर मिश्रा, प्र.आर. सौरभ टंडन, प्र.आर. राकेश अट्ट्या, आरक्षक ब्रजेन्द्र मिश्रा की सराहनीय भूमिका रही.

### भोजशाला गो मूत्र से भोजशाला परिसर का शुद्धिकरण, वैदिक मंत्रोच्चार और शंखध्वनि के साथ विधि- विधान से पूजा- अर्चना की शुरुआत हुई

## मां वाग्देवी का चित्र सहित अंखड ज्योति को गर्भगृह में स्थापित किया

संजय बाजपेई  
धार, 17 मई. शहर धार में स्थित भोजशाला को लेकर पुरातत्व सर्वेक्षण विभाग (ASI) द्वारा जारी की गई नई गाइडलाइन के बाद आज एक नया इतिहास रचा गया.

नई व्यवस्था के तहत अब हिंदू समाज को बिना किसी रोक-टोक के साल के 365 दिन पूजा करने का अधिकार मिल गया है. रविवार सुबह सूर्योदय होते ही हिंदू समाज और भोज उत्सव समिति के कार्यकर्ता बड़ी संख्या में भोजशाला परिसर पहुंचे. भोज समिति के नेतृत्व में कार्यकर्ताओं और श्रद्धालुओं ने मां वाग्देवी (देवी सरस्वती) का भव्य तैल चित्र



लेकर परिसर में प्रवेश किया. भोजशाला में प्रवेश करते ही सबसे पहले सनातन परंपरा के अनुसार पूरे परिसर को गो-मूत्र छिड़ककर



शुद्ध किया गया. इसके बाद वैदिक मंत्रोच्चार और शंखध्वनि के साथ विधि-विधान से पूजा-अर्चना की शुरुआत हुई.

इस विशेष अवसर के लिए भोजशाला के गर्भगृह को रंग-बिरंगी और आकर्षक रंगोलियों से बेहद खूबसूरती के साथ सजाया

गया था. एक और महत्वपूर्ण कदम उठाते हुए, भोजशाला परिसर के बाहर स्थित ज्योति मंदिर की 'अखंड ज्योत' को भी पूरे सम्मान के साथ गर्भगृह के भीतर लाकर स्थापित कर दिया गया. मां वाग्देवी के चित्र की स्थापना के दौरान वहां मौजूद जनसैलबा का उत्साह देखते ही बनता था. परिसर 'जय श्री राम' और 'मां वाग्देवी की जय' के जयकारों से गुंजायमान हो उठा. इस ऐतिहासिक पल की खुशी में महिलाओं और युवाओं ने पारंपरिक नृत्य कर अपनी प्रसन्नता जाहिर की.

फहरया ध्वज: महाभारती के बाद केंद्रीय राज्य मंत्री सावित्री ठाकुर ध्वजारोहण के लिए

भोजशाला के गुंबद की ओर गई, लेकिन गुंबद पर सुरक्षा के लिहाज से कांटेदार तार लगे होने के कारण मंत्री ठाकुर ने सीढ़ियों पर लगे दरवाजे पर ही ध्वज की पूजा-अर्चना कर ध्वजारोहण किया. मंत्री सावित्री ठाकुर के अनुसार किसी भी मंदिर के शिखर पर ध्वज लगाना महत्वपूर्ण होता है, लेकिन कांटेदार तारों के कारण हमने छत की ओर जाने वाले गेट पर ध्वज फहराया है.

केंद्रीय मंत्री ने कहा कि पहले शुक्रवार के दिन यहां तनाव की स्थिति रहती थी, लेकिन अब स्थिति सामान्य हो गई है और श्रद्धालु कभी भी दर्शन कर सकते हैं.